



ನಗು ತಂದ ಗಂಡನ ಫಜೀತಿ

'ಉಟ್ಟು ಸೀರೆಯ ಉಡಲಾರ' (ಆ. 24, ಭೋಜರಾಜ ಸೊಪ್ಪಿಮಠ) ಹಾಸ್ಯ ಬರಹ ಬಹಳ ಚೆನ್ನಾಗಿತ್ತು. ಹೆಂಡತಿಯ ಪ್ರಮಾಣಕ್ಕೆ ಓಪ್ಪಿ ಪೆಡ್ಡಾದಲ್ಲಿ ಬೀಳಬೇಕಾಗಿ ಬಂದ ಗಂಡನ ಫಜೀತಿ ನಗೆಯುಕ್ಕಿಸಿತು.

-ಎಚ್.ವಿ. ರಾಜಲಕ್ಷ್ಮಿ, ಬೆಂಗಳೂರು

ಕಾಮನಬಿಲ್ಲು ಕಂಡಂತಾಯಿತು

'ಉಜ್ಜಲ ನೆತ್ತರ ವರ್ಣದ ಕೆಂಪು ರಾಟವಾಳ' (ಆ. 24, ಜಿ. ಶಾಂತಕುಮಾರ್) ಲೇಖನದ ಪುಟ ನೋಡಿದಾಗ, ನನಗೂ ಲೇಖಕಿರಂತೆ ಕಾಮನಬಿಲ್ಲು ಕಂಡ ಅನುಭವವಾಯಿತು.



ಬರಹ, ನನ್ನ ಬಾಲ್ಯ ಜೀವನದೊಡನೆ ಕೊಂಡೊಯ್ಯಿತು. ಅರೆಕಾಡಿನಂಥ ಪ್ರದೇಶದಲ್ಲಿ ವಾಸವಾಗಿದ್ದ ನನಗೆ ಹಕ್ಕಿಗಳ ಚಿಲಿಪಿಲಿ ಪ್ರತಿನಿತ್ಯದ ಸಂಗತಿಯಾಗಿತ್ತು. ಹಕ್ಕಿಗಳ ಸಂಗೀತ ಆಲಿಸಿ ನಾನು ಆನಂದಿಸುತ್ತಿದ್ದೆ. ಆದರೆ ನಗರೀಕರಣದ ಹೆಸರಿನಲ್ಲಿ ಹಸುರು ಕಡಿಮೆಯಾಗುತ್ತಿದ್ದು, ಹಕ್ಕಿಗಳು ವಿರಳವಾಗುತ್ತಿವೆ. ಆ ಸಂತೋಷವೂ ಇಲ್ಲವಾಗಿದೆ.

-ರಂಜಿತ್

ವೈವಿಧ್ಯದ 'ಸುಧಾ'

ಹಲವು ವೈವಿಧ್ಯಗಳೊಂದಿಗೆ 'ಸುಧಾ' ಸುಂದರವಾಗಿ ಮೂಡಿಬರುತ್ತಿದೆ. 'ಸುಧಾ'ದಲ್ಲಿ ಪ್ರಕಟವಾಗುತ್ತಿರುವ ಲೇಖನಗಳು ಮಾಹಿತಿಪೂರ್ಣವಾಗಿರುತ್ತವೆ. ಯಾವುದೇ ವಿಷಯವನ್ನು ನಿಷ್ಪಕ್ಷಪಾತವಾಗಿ ಮಂಡಿಸುವ ರೀತಿ

ಗಮನಸೆಳೆಯುತ್ತದೆ. ಇಂಥ ಇನ್ನಷ್ಟು, ಮತ್ತುಷ್ಟು ಲೇಖನಗಳು ಪ್ರಕಟಗೊಳ್ಳಲಿ.

-ಸುಮಾ ಕೆ.ಬಿ.

ಗಂಭೀರ ವಿಷಯ; ಹಾಸ್ಯದ ಲೇಪ

'ದಂಡಂ ದಶಗುಣಂ; ಬಿಸಿ ಬಿಸಿ ಕಜ್ಜಾಯಗಳ ರುಚಿಕರ ನೆನಪುಗಳು' (ಆ. 24, ಡಾ. ನಾಗರಾಜು ಜಿ.ಬಿ., ಬೈರೇನಹಳ್ಳಿ) ಪ್ರಬಂಧ ಓದಿ ನನ್ನ ಬಾಲ್ಯದ ದಿನಗಳು ನೆನಪಿಗೆ ಬಂದವು. ಶಾಲಾ ದಿನಗಳಲ್ಲಿ ನಾವು ಮಾಡುತ್ತಿದ್ದ ತರಲೆಗಳು, ಅದಕ್ಕೆ ಹಿರಿಯರಿಂದ, ಮಾಸ್ತರಿಂದ ಪಡೆಯುತ್ತಿದ್ದ ಒದೆಗಳನ್ನು ನೆನೆಸಿಕೊಂಡರೆ ಈಗಲೂ ನಗು ಬರುತ್ತದೆ. ಆದರೆ ನಾವೆಂದಿಗೂ ಅದನ್ನು ಅವಮಾನ ಎಂದು ಭಾವಿಸಿದವರೇ ಅಲ್ಲ. ಲೇಖಕರು ಹೇಳಿದಂತೆ ಈಗಿನ ಮಕ್ಕಳು ನಿಜಕ್ಕೂ ಬಲುಸೂಕ್ಷ್ಮ, ಸಣ್ಣಪುಟ್ಟ ಸಂಗತಿಗಳೇ ಅವರಿಗೆ ದೊಡ್ಡವೆನಿಸುತ್ತವೆ. ಹಾಸ್ಯದ ಜೊತೆಗೆ ಗಂಭೀರವಾಗಿಯೂ ಕೆಲವು ವಿಷಯಗಳ ಬಗ್ಗೆ ಯೋಚಿಸುವಂತೆ ಮಾಡಿತು ಈ ಬರಹ.

-ಭೈರವ ಎಸ್.ಎನ್., ಹಾಸನ

ನೊಂದ ಮನಸ್ಸಿಗೆ ಸಾಂತ್ವನ

'ಬದುಕು ಗೆಲ್ಲಿಸು ಮನವೇ' (ಆ. 17, ನೇಮಿಚಂದ್ರ) ಮುಖಪುಟ ಲೇಖನ ಮನಮುಟ್ಟುವಂತಿದೆ. ನೊಂದ ಮನಗಳಿಗೆ ಸಾಂತ್ವನ, ಪರಿಹಾರ ನೀಡುತ್ತದೆ. ಸಮಾಧಾನ ಪಡೆಯಲು 'ಸಮಾಧಾನ' ಪರಿಚಯಿಸಿದ್ದು ಉಪಯುಕ್ತವಾಗಿದೆ.

-ಡಾ. ಕೆ.ವಿ. ಶಶಿಧರ್, ಬೆಂಗಳೂರು

ಕಣ್ಣೆರೆಸುವ ಬರಹ

ಸಾವೇ ಕೊನೆಯ ದಾರಿ ಎಂದು ನಿರ್ಧರಿಸಿದವರಿಗೆ ಕಣ್ಣೆರೆಸುವಂತಿತ್ತು 'ಬದುಕು ಗೆಲ್ಲಿಸು ಮನವೇ' ಲೇಖನ. ತಾಳ್ಮೆಯೇ ಬದುಕು ಸಾಗಿಸುವಲ್ಲಿ ತಾರಕ ಮಂತ್ರ ಎಂದು ಶಾರದಾ ಅವರ ಜೀವನಗಾಥೆ ತಿಳಿಸಿದೆ. ಚಿಂತನೆಗೆ ಹೆಚ್ಚುವ ಲೇಖನವಿದು.

-ವಿ. ಮಾಧವ ಶ್ಯಾನುಭಾಗ, ಕುಂದಾಪುರ

ಖಜೂರ ಮರ; ನನ್ನ ಅನುಭವ

'ಕನ್ನಡನಾಡಿನ ಖಜೂರ' (ಆ. 24, ನಾಗೇಶ ಹೆಗಡೆ) ಲೇಖನ ಓದಿ ನಮ್ಮ ಮನೆಯ ತೋಟದಲ್ಲಿ ಬೆಳೆಸಿದ್ದ ನಾಲ್ಕು ಖಜೂರ ಮರಗಳು ಜ್ಯಾಪಕಕ್ಕೆ ಬಂದವು. ಹಸಿ ಖಜೂರ ತಿಂದು ಅವುಗಳ ಬೀಜಗಳನ್ನು ನೆಲದಲ್ಲಿ ಹೂತಿಟ್ಟು ಬೆಳೆಸಿದ್ದೆವು. ಅವು ಬೆಳೆದಿದ್ದವು ಕೂಡ.

ಆದರೆ ಹೆಚ್ಚುವರಿ ಮನೆ ಕಟ್ಟಡಗಳನ್ನು ಕಟ್ಟಿಸಿದ್ದರಿಂದ ಮೂರು ಮರಗಳನ್ನು ತೆಗೆಸಲಾಯಿತು. ಈಗ ಒಂದೇ ಮರ ಮನೆಯ ಕಾಂಪೌಂಡ್ ಮೂಲೆಯಲ್ಲಿ ಉಳಿದಿದೆ.



ಅದರಿಂದ ಫಲದ ನಿರೀಕ್ಷೆಯೇನೂ ಇಲ್ಲ. ನೋಡಿದವರು ಇದೇಕೆ ಈಚೆಲು ಮರವನ್ನು ಮನೆಯಲ್ಲಿ ಬೆಳೆಸಿದ್ದಾರೆ ಎಂದು ಕೌತುಕ ವ್ಯಕ್ತಪಡಿಸುತ್ತಾರೆ!

-ಪ್ರೊ. ಎಸ್.ಆರ್. ದೇವಪ್ರಕಾಶ್, ತುಮಕೂರು



ಮಾಹಿತಿಪೂರ್ಣ ಲೇಖನ

'ನಮ್ಮೊಳಗೊಂದು ಪರಿಸರ, ನೀವು ಕಂಡಿರಾ ನೀವು ಕಂಡಿರಾ' (ಆ. 24, ಡಾ. ಪ್ರೇಮಲತ ಬಿ.) ಮುಖಪುಟ ಲೇಖನ ಅತ್ಯುತ್ತಮವಾಗಿದೆ ಹಾಗೂ ಉಪಯುಕ್ತ ಮಾಹಿತಿಗಳನ್ನು ಒಳಗೊಂಡಿದೆ. ದೇಹದ ಪರಿಸರ ಕುರಿತು ವೈಜ್ಞಾನಿಕ ಹಾಗೂ ತಾಂತ್ರಿಕ ವಿಷಯಗಳನ್ನು ಸರಳವಾಗಿ ವಿವರಿಸಲಾಗಿದೆ.

-ಡಾ. ಓಪ್ಪಕಾಶ್

'ದೇಹ ಪ್ರಕೃತಿ'ಯ ಅರಿವು

ನಮ್ಮ ದೇಹ ಪರಿಸರ, ಅದರಲ್ಲಿ ಬ್ಯಾಕ್ಟೀರಿಯಾಗಳ ಪಾತ್ರದ ಕುರಿತ ಈ ಲೇಖನ ಬಹಳಷ್ಟು ಉಪಯುಕ್ತವಾಗಿದೆ. ಈ ಜೀವಾಣು ಸಾಮ್ರಾಜ್ಯದ ಸಮತೋಲನ ಅಲ್ಲೋಲಕಲ್ಲೋಲವಾಗದಂತೆ ಹೇಗೆ ರಕ್ಷಿಸಿಕೊಳ್ಳಬೇಕೆಂಬ ಮಾಹಿತಿ, ಅರಿವು ಒದಗಿಸಿದೆ. ನಮ್ಮ ದೇಹ ಪ್ರಕೃತಿಯ ಬಗ್ಗೆ ಜ್ಞಾನ ಮೂಡಿಸಿದೆ.

-ಅವಿನಾ, ಬೆಂಗಳೂರು

ಅಚ್ಚರಿಯ ಕಣಜ

ನಮಗರಿವಿಲ್ಲದೆ ಲಕ್ಷಾಂತರ, ಕೋಟ್ಯಂತರ ಸಂಖ್ಯೆಯಲ್ಲಿ ನಮ್ಮ ದೇಹವನ್ನೇ ವಾಸಸ್ಥಾನವಾಗಿ ಮಾಡಿಕೊಂಡ ಸೂಕ್ಷ್ಮಾಣು ಜೀವಿಗಳ ಬಗ್ಗೆ ಓದಿ ಅಚ್ಚರಿಯಾಯಿತು. ಹುಟ್ಟಿನಿಂದ ಸಾಯುವವರೆಗೂ ಈ ಜೀವಿಗಳ ಜೊತೆಜೊತೆಗೆ ಸಾಗುವ ನಮ್ಮ ಬದುಕಿನ ಪರಿಯ ಬಗ್ಗೆಯೂ ತಿಳಿದುಕೊಳ್ಳುವಂತಾಯಿತು. ವೈಜ್ಞಾನಿಕ ಮಾಹಿತಿಗಳ ಸರಳ ವಿವರಣೆ, ನಮ್ಮ ದೇಹದೊಳಗಿನ ಪರಿಸರವನ್ನು ಚೆನ್ನಾಗಿ ಅರ್ಥ ಮಾಡಿಕೊಳ್ಳಲು ನೆರವಾಯಿತು.

-ಸುಖಾಸಿನಿ ಎಂ.ಎಸ್., ಹುಬ್ಬಳ್ಳಿ

ಸಂಗ್ರಹಯೋಗ್ಯ ಮಾಹಿತಿ

ದೇಹದಲ್ಲಿನ ಅಸಂಖ್ಯ ಸೂಕ್ಷ್ಮಾಣು ಜೀವಿಗಳ ಬಗ್ಗೆ, ಅದರ ಇರುವಿಕೆ, ಪ್ರಭಾವಗಳ ಬಗ್ಗೆ ಸರಳ ಹಾಗೂ ವಿಸ್ತೃತ ಮಾಹಿತಿಯನ್ನು ಲೇಖನ ಒದಗಿಸಿದೆ. ನಮ್ಮ ದೇಹದಲ್ಲಿ ಇಷ್ಟೆಲ್ಲಾ ಸೂಕ್ಷ್ಮಾಣುಗಳೇಯೇ ಎಂದು ಕಣ್ಣರಳಿಸುವಂತಾಯಿತು.

-ರಘು ಎಸ್.ಕೆ., ಶಿವಮೊಗ್ಗ